

## REGOLAMENT TAL-KUNSILL (KE) Nru 1891/2006

tat-18 ta' Diċembru 2006

**li jemenda r-Regolament (KE) Nru 6/2002 u (KE) Nru 40/94 biex jaghti effett lill-adeżjoni tal-Komunità Ewropea għall-Att ta' Ġinevra tal-Ftehim ta' l-Aja dwar ir-registrazzjoni internazzjonali ta' disinjii industrijali**

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 308 tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew,

Wara li kkunsidra l-opinjoni tal-Kumitat Ekonomiku u Soċjali Ewropew,

Billi:

- (1) Ir-Regolament tal-Kunsill (KE) Nru 6/2002 tat-12 ta' Diċembru 2001 dwar disinjii Komunitarji <sup>(1)</sup> holoq is-sistema ta' disinn Komunitarju li permezz tagħha impriżi jistgħu permezz ta' sistema proċedurali jiksbu disinjii Komunitarji li jingħataw protezzjoni uniformi b'sistema proċedurali waħda u jipproduċu l-effetti tagħhom fiż-żona kollha tal-Komunità.
- (2) Wara thejjijiet mibdija u mwettqa mill-Organizzazzjoni Dinjija tal-Proprietà Intellettuali (WIPO) bil-partecipazzjoni ta' l-Istati Membri li huma membri ta' l-Unjoni ta' l-Aja, l-Istati Membri li ma humiex membri ta' l-Unjoni ta' l-Aja u l-Komunità Ewropea, il-Konferenza Diplomatika, imlaqqa' għal dak il-ghan f'Ġinevra, adottat l-Att ta' Ġinevra tal-Ftehim ta' l-Aja dwar ir-registrazzjoni internazzjonali tad-disinjii industrijali (minn hawn 'il quddiem imsejjaħ l-"Att ta' Ġinevra") fit-2 ta' Lulju 1999.
- (3) Bid-Deciżjoni tal-Kunsill il-Kunsill approva l-adeżjoni tal-Komunità Ewropea għall-Att ta' Ġinevra tal-Ftehim ta' l-Aja dwar ir-registrazzjoni internazzjonali ta' disinjii industrijali <sup>(2)</sup> u awtorizza lill-President tal-Kunsill biex jiddepożita l-istrument ta' adeżjoni mad-Direttur Ġenerali tal-WIPO mid-data li fiha l-Kunsill adotta l-miżuri li jinhtieġu biex jagħtu effett lill-adeżjoni tal-Komunità għall-Att ta' Ġinevra. Dan ir-Regolament fih dawk il-miżuri.

- (4) Il-miżuri adatti għandhom ikunu inkorporati fir-Regolament (KE) Nru 6/2002 permezz taż-żieda ta' titolu ġdid dwar "Registrazzjoni internazzjonali ta' disinjii".
- (5) Ir-regoli u l-proċeduri marbuta ma' registrazzjonijiet internazzjonali b'deżinjazzjoni għall-Komunità, fil-prinċipju, għandhom ikunu l-istess bħar-regoli u l-proċeduri li japplikaw għall-applikazzjonijiet għal disinjii Komunitarji. Skond dan il-prinċipju, registrazzjoni internazzjonali li tiddeżinja l-Komunità għandha tkun soġġetta għall-eżami dwar ir-raġunijiet ta' għala ma tistax tiġi rreġistrata qabel tiehu l-istess effett bħal disinn Komunitarju rreġistrat. Bl-istess mod, registrazzjoni internazzjonali li jkollha l-istess effett bħal disinn Komunitarju rreġistrat għandha wkoll tkun soġġetta għall-istess regoli dwar l-invalidazzjoni bħal disinn Komunitarju rreġistrat.
- (6) Ir-Regolament (KE) Nru 6/2002 għandu għalhekk jiġi emendat kif mehtieġ.
- (7) L-adeżjoni tal-Komunità għall-Att ta' Ġinevra se tohloq sors ġdid ta' dhul għall-Uffiċċju għall-Armonizzazzjoni fis-Suq Intern (*Trade Marks* u Disinjii). Ir-Regolament tal-Kunsill (KE) Nru 40/94 ta' l-20 ta' Diċembru 21993 dwar it-*trade mark* Komunitarju <sup>(3)</sup> għandu għalhekk ikun emendat kif xieraq.

ADOTTA DAN IR-REGOLAMENT:

*Artikolu 1*

L-Artikolu 134(3) tar-Regolament (KE) Nru 40/94 huwa ssostitwit b'dan li ġej:

"3. Id-dhul għandu jinkludi, minghajr hsara għal tipi oħra ta' dhul, hlasijiet totali mhallsin skond ir-regolamenti ta' hlas, hlasijiet totali mhallsin skond il-Protokoll ta' Madrid imsemmi fl-Artikolu 140 ta' dan ir-Regolament għal registrazzjoni internazzjonali li tiddeżinja l-Komunitajiet Ewropej u hlasijiet oħra li jsiru lill-Partijiet Kontraenti għall-Protokoll ta' Madrid, hlasijiet totali mhallsin skond l-Att ta' Ġinevra msemmi fl-Artikolu 106ċ tar-Regolament (KE) Nru 6/2002 għal registrazzjoni internazzjonali li tiddeżinja l-Komunità Ewropea u hlasijiet oħra magħmula lill-Partijiet Kontraenti għall-Att ta' Ġinevra, u, sa fejn huwa mehtieġ, sussidju mdaħħal taht itestatatura speċifika tal-baġit ġenerali tal-Komunitajiet Ewropej, taqsima tal-Kummissjoni."

<sup>(1)</sup> ĠU L 3, 5.1.2002, p. 1. Regolament kif emendat l-aħħar bl-Att ta' Adeżjoni ta' l-2005.

<sup>(2)</sup> Ara paġna 18 ta' dan il-Ġurnal Uffiċjali.

<sup>(3)</sup> ĠU L 11, 14.1.1994, p. 1. Regolament kif emendat l-aħħar bl-Att ta' Adeżjoni ta' l-2005.

*Artikolu 2*

Ir-Regolament (KE) Nru 6/2002 huwa emendat kif ġej:

1. L-Artikolu 25(1)(d) huwa sostitwit minn dan li ġej:

“(d) jekk id-disinn Komunitarju jkun f'konflitt ma' disinn preċedenti li sar disponibbli għall-pubbliku wara d-data ta' preżentazzjoni ta' l-applikazzjoni jew, jekk tintalab il-prijorità, id-data ta' prijorità tad-disinn Komunitarju, u li hi protetta minn data qabel id-data msemmija

(i) minn disinn Komunitarju rreġistrat jew applikazzjoni għal disinn bħal dan,

jew

(ii) minn dritt għal disinn irreġistrat ta' Stat Membru, jew b'applikazzjoni għal dritt bħal dan,

jew

(iii) minn dritt għal disinn irreġistrat skond l-Att ta' Ġinevra tal-Ftehim ta' l-Aja dwar ir-registrazzjoni internazzjonali ta' disinni industrijali, adottat f'Ġinevra fit-2 ta' Lulju 1999, minn issa 'l quddiem imsejjah 'l-Att ta' Ġinevra', li kien approvat b'Deċiżjoni tal-Kunsill 2006/954/KE u li għandu effett fil-Komunità, jew b'applikazzjoni għal dritt bħal dan;”

2. It-titolu li ġej huwa mdahhal wara t-titolu XI:

“IT-TITOLU XIa:

**REGISTRAZZJONI INTERNAZZJONALI TA' DISINJI**

Taqsim 1

**Dispożizzjonijiet ġenerali**

*Artikolu 106a*

**L-applikazzjoni ta' dispożizzjonijiet**

1. Jekk mhux speċifikat mod ieħor f'dan it-titolu, dan ir-Regolament u kwalunkwe Regolament li jimplimenta dan ir-Regolament adottat skond l-Artikolu 109 għandhom japplikaw, mutatis mutandis, għal registrazzjonijiet ta' disinni industrijali fir-registru internazzjonali miżmum mill-Uffiċċju Internazzjonali ta' l-Organizzazzjoni Dinjija tal-Proprietà Intellettuali (minn issa 'l quddiem imsejha 'registrazzjoni internazzjonali' u 'l-Uffiċċju Internazzjonali') li jiddeżinja l-Komunità, skond l-Att ta' Ġinevra.

2. Kull dokumentazzjoni ta' registrazzjoni internazzjonali li tiddeżinja l-Komunità fir-Registru Internazzjonali għandu jkollha l-istess effett daqs li kieku saret fir-registru ta' disinni Komunitarji ta' l-Uffiċċju, u kwalunkwe pubblikazzjoni ta' registrazzjoni internazzjonali li tiddeżinja l-Komunità fil-Bullettin ta' l-Uffiċċju Internazzjonali għandu jkollha l-istess effett daqs li kieku kienet ippubblikata fil-Bullettin ta' Disinni Komunitarji.

Taqsim 1

**Dispożizzjonijiet ġenerali**

*Artikolu 106b*

**Proċedura għall-preżentazzjoni ta' l-applikazzjoni internazzjonali**

Applikazzjonijiet internazzjonali skond l-Artikolu 4(1) ta' l-Att ta' Ġinevra għandhom jitressqu direttament fl-Uffiċċju Internazzjonali.

*Artikolu 106c*

**Hlasijiet għad-deżinjazzjoni**

Il-hlasijiet preskritti għad-deżinjazzjoni msemmija fl-Artikolu 7(1) ta' l-Att ta' Ġinevra huma ssostitwiti minn hlas individwali għal deżinjazzjoni.

*Artikolu 106d*

**Effetti ta' registrazzjoni internazzjonali li jiddeżinjaw il-Komunità Ewropea**

1. Registrazzjoni internazzjonali li tiddeżinja l-Komunità għandu, mid-data tar-registrazzjoni tagħha msemmija fl-Artikolu 10(2) ta' l-Att ta' Ġinevra, ikollha l-istess effett bħal applikazzjoni għal disinn Komunitarju rreġistrat.

2. Jekk l-ebda rifjut ma ġie nnotifikat jew jekk kwalunkwe rifjut ġie irtirat, ir-registrazzjoni internazzjonali ta' disinn li jiddeżinja l-Komunità għandu, mid-data msemmija fil-paragrafu 1, ikollha l-istess effett bħar-registrazzjoni ta' disinn bħala disinn Komunitarju rreġistrat.

3. L-Uffiċċju għandu jipprovdi informazzjoni dwar ir-registrazzjonijiet internazzjonali msemmija fil-paragrafu 2, skond il-kondizzjonijiet stipulati fir-Regolament Implimentattiv.

*Artikolu 106e***Rifjut**

1. L-Uffiċċju għandu jikkomunika notifika ta' rifjut lill-Uffiċċju Internazzjonali mhux aktar tard minn sitt xhur mid-data ta' publikazzjoni tar-reġistrazzjoni internazzjonali, jekk waqt li jkun qed jeżamina reġistrazzjoni internazzjonali, l-Uffiċċju jinnota li d-disinn li għalih qed tintalab protezzjoni ma jikkorrispondix mad-definizzjoni skond l-Artikolu 3(a), jew imur kontra l-politika pubblika jew il-prinċipji aċċettati ta' moralità.

In-notifika għandha ssemmi r-raġunijiet li fuqhom jissejjes ir-rifjut.

2. L-effetti ta' reġistrazzjoni internazzjonali fil-Komunità m'għandhomx jiġu rifjutati qabel ma d-detentur jingħata l-oportunità li jirrinunzja għar-reġistrazzjoni internazzjonali fir-rigward tal-Komunità jew li jressaq osservazzjonijiet.

3. Il-kondizzjonijiet għall-eżami tar-raġunijiet għal rifjut għandhom ikunu stipulati fir-Regolament Implimentattiv.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, nhar it-18 ta' Diċembru 2006.

*Artikolu 106f***Invalidazzjoni ta' l-effetti ta' reġistrazzjoni internazzjonali**

1. L-effetti ta' reġistrazzjoni internazzjonali fil-Komunità jistgħu jkunu ddikjarati invalidi parzjalment jew fit-totalità tagħhom skond il-proċeduri fit-Titoli VI u VII jew b'qorti ta' disinn Komunitarju abbażi ta' kontrotalba fi proċedimenti ta' vjolazzjoni.

2. Fejn l-Uffiċċju jaf bl-invalidazzjoni, huwa għandu jinnotifika lill-Uffiċċju Internazzjonali.”.

*Artikolu 3*

Dan ir-Regolament għandu jidhol fis-seħh fid-data li fiha l-Att ta' Ġinevra jidhol fis-seħh fir-rigward tal-Komunità Ewropea.

Id-data tad-dhul fis-seħh ta' dan ir-Regolament għandha tkun ippubblikata fil-*Ġurnal Uffiċjali ta' l-Unjoni Ewropea*.

*Għall-Kunsill*  
*Il-President*  
J.-E. ENESTAM